

# सामान्यकाळीतील पाचवा रविवार



आपले सर्व सोडून देऊन ते त्याचे अनुयायी झाले .

## सामान्यकाळील पाचवा रविवार - वाचने

**यशया ६० १-८ :** यशयाला झालेले दर्शन व पाचारण :

मी म्हणालो, “हा मी आहे, मला पाठव” .

**१ करिथ १५०१-११ :** प्रेषितांप्रमाणे मीही तुम्हांस सुवार्ता सांगितली . त्या सुवार्तेचा तुम्ही स्वीकार केला आणि तिच्यात तुम्ही स्थिर राहत आहा .

**लूक ५ : १-११ :** येशू शिमोनाला म्हणाला “मिझ नको .

येथून पुढे तू माणसे धरणारा होशील”.

आपले सर्व सोडून देऊन ते त्याचे अनुयायी झाले .

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . . .

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह  
धारणाचा संदेश दूताने आम्हाला  
दिला. त्याच्या दुःखसहनाच्या व  
कुसाच्याद्वारे आम्हाला पुनरुत्थानाचे वैभव  
मिळावे म्हणून आमची मने तुझ्या कृपेने संपन्न  
कर. ही प्रार्थना आमी आमच्या प्रभू  
खिस्ताद्वारे करतो. आमेन.



## प्रवेश गीत

धृ. प्रभुचा हा दीस करा जयघोष  
आनंद जल्लोष चहूकडे

१. प्रभुला स्तवा हो आहे तो चांगला  
तयाच्या प्रेमाला अंत नाही  
इसरायलच्या मुलांनो म्हणा हो  
त्याच्या प्रेमाला हो पार नाही

२ . देवाचा उजवा हात झाला जयी

मजला उंचवी पहा किती

नाही मरणार राहिन जिवंत

प्रभुचे सत्कृत्य स्मरावया

## स्तुती गीत

परम इशाला स्वर्गात गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा



भजन पुजन करितो रे सेवा  
महिमा हो गावा मुखे नीत  
प्रभू देवपित्या प्रभो परमेशा  
विश्वेशा स्वर्गेशा शक्तीशाली

नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूख्रिस्ता  
एकुलत्या सुता गुणवंता



जनकनंदना परेशकोकरा  
प्रभो दुःखहरा परमेशा  
दयेच्या सागरा जगपापहारी  
दया आम्हावरी करी त्वरा

पतितपावना जगपापहारी  
प्रार्थना स्वीकारी अनाथांची  
बैसला पित्याच्या उजव्या हाताशी  
तूचि अविनाशी दया करी



परम पित्याच्या वसे ऐश्वर्यात  
परम पवित्र आत्म्यासह  
परम पवित्र तूचि प्रभूवर  
तूचि एक थोर येशू खिस्त

**प्रतिसाद स्तोत्र**

**प्रतिसाद :**




**हे प्रभो, देवदूतांसमोर  
मी तुझी स्तोत्रे गाईन .**

**जयघोष**

**आलेलुया**

**आलेलुया**

**आलेलुया**



श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा  
उत्पन्नकर्ता एकच परमेश्वर, सर्वशक्तिमान पिता ह्यावर  
मी श्रद्धा ठेवतो. आणि परमेश्वराचा एकुलता एक पुत्र  
येशू ख्रिस्त एकच प्रभू ह्यावर मी श्रद्धा ठेवतो. तो सर्व  
युगांपूर्वी पित्यापासून जन्मलेला आहे. परमेश्वरापासून  
परमेश्वर, प्रकाशापासून प्रकाश, ख-या परमेश्वरापासून  
खरा परमेश्वर, तो पित्याशी एकतत्व असून जन्मलेला  
आहे. उत्पन्न केलेला नाही. त्याजकऱ्यानुसार सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर  
मी श्रद्धा ठेवतो. तो पिता आणि पुत्र यापासून निघतो  
आणि पिता व पुत्र यासहित त्याला भजतात व त्याचा  
गौरव करतात. तो भविष्य वाघांमार्फत बोलला  
आहे. आणि एकाच पवित्र, कॅथलिक व प्रेषितीय  
खिस्तसभेवर मी श्रद्धा ठेवतो. पापक्षमेसाठी मी एक  
बाप्तिस्मा मान्य करतो. आणि मेलेल्यांचे पुनरुत्थान व  
भावी जगातील जीवनाची मी वाट पाहतो. आमेन.

# विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .



अर्पण गीत

धृ. प्रभू तुज मी अपवि,

जीवन पुण्य फुलावे (२)

१. जीवनाचे हे अनमोल दान

तुज चरणीच वहावे

जीवन पुण्य फुलावे

२ . भाकरीत ह्या तुङ्गीया दर्शन(२)

सकला नित्य घडावे,

जीवन पुण्य फुलावे

३ . तव रक्ताने धुवशी तू पाप(२)

रोग्या शुद्ध करावे,

जीवन पुण्य फुलावे



## खिस्तशरीर स्वीकार गीत

धृ. असो तुला देवा माझा सदा नमस्कार

तुझ्या दया दातृत्वाला अंत नाही पार

१. तुझ्या कृपेने रे होतील फुले पत्थराची

तुझ्या कृपेने रे होतील मोती मृत्तिकेची

तुझ्या कृपेने होतील सर्व दुःखे दूर

असो तुला देवा माझा सदा नमस्कार

# १. तुळ्या कृपेने रे होईल उषा त्या निशेची



तुळ्या कृपेने रे होईल  
सुधा त्या विषाची  
तुळ्या कृपेने होईल पंगू सिंधू पार  
असो तुला देवा माझा सदा नमस्कार



ख्रिस्तशरीर स्वीकार गीत

धृ. किती वाटते ओढ मनाला

सहवासाची तुझ्या मला

१. विलगुनी बसलो तुझ्या पदाला

त्यजू नको रे कधी मला

**२ . ख्रिस्त येशू तव नाम मनोहर**



**संतत दई मोद मला**

**३ . मन्मनात ही चिंतिता तुला**

**ख्रिस्त स्वरूप तू करशी मला**

## अंतिम गीत


धृ·तुज सोङुनि खिस्ता,

जाऊ कुठे मी,

जाऊ कुठे मी राहू कुठे?


१. विरह तुझा रे नरक भयंकर

भासे प्रलयानल पेटे



२. धर्मरकी तू क्षणभर नसता

मम हृदयात तम दाटे



३. तुज वाचुनिया मार्ग जगी ह्या

मज दिसती तितुके खोटे

४. पापी नटखट मी मज माझे

तुजविण भारी भय वाटे

५. उलटे मन्मन तुजविण दुसरा


कोण जगी ह्या करी सुलटे

६. मम जीवन तू जगदुद्धारा

मेलोसे तुजविणे वाटे

७. सहवासाहुन मला तुझ्या रे

स्वर्गाचे सुख नव मोठे



अंतिम गीत

किती आनंद हा

स्वर्गीय आनंद हा

प्रभू येशूने दिला आम्हा

अति भरपूर तो मती धुंद करितो

वर्णन करण्या न पुरे जिव्हा

किती आनंद हा  
प्रीतीने स्वीकारीले  
अयोग्य या पामरा (२)  
पापांच्या दरीतूनी  
वर आणिले मला

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे.  
तेथून तो जिवंत आणि मेलेले यांचा न्याय  
करावयास पुन्हा येईल. पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे. आमेन.